

اللہ تعالیٰ مبارک اور مقدس شب کے صدقے ہمارے تمام صغیرہ و کبیرہ گناہوں اور خطاؤں کو معاف فرمائے، ہم سب پر اپنا رحم و کرم نازل فرمائے، تمام امت مسلمہ اور پوری انسانیت پر اپنا کرم فرمائے۔ الطاف حسین بھوک، فاقہ کشی، غربت، پیر وزگاری اور دیگر مشکلات و پریشانیوں میں گھرے ہوئے تمام لوگوں کی مشکلات اور پریشانیوں کو دور فرمائے، سب کو امن و سکون عطا کرے

شب برات کے موقع پر ایم کیو ایم کے مرکز نائن زیر و اور انٹرنیشنل سیکریٹریٹ پر ذمہ داران و کارکنان سے گفتگو پاکستان کی سلامتی، استحکام، امت مسلمہ سمیت تمام انسانیت کیلئے امن و فلاح اور گناہوں کی مغفرت کیلئے دعائیں

لندن:۔۔۔ 5 جولائی 2012ء

متحدہ قومی موومنٹ کے قائد جناب الطاف حسین نے شب برات کے موقع پر پاکستان کی سلامتی، استحکام، امت مسلمہ سمیت تمام انسانیت کیلئے امن و فلاح اور گناہوں کی مغفرت کیلئے دعا کی ہے۔ شب برات کے موقع پر ایم کیو ایم کے مرکز نائن زیر و اور انٹرنیشنل سیکریٹریٹ پر ذمہ داران و کارکنان سے گفتگو کرتے ہوئے جناب الطاف حسین نے دعا کی کہ اللہ تعالیٰ اس مبارک اور مقدس شب کے صدقے ہمارے تمام صغیرہ کبیرہ گناہوں اور خطاؤں کو معاف فرمائے، ہم سب پر اپنا رحم و کرم نازل فرمائے، تمام امت مسلمہ اور پوری انسانیت پر اپنا فضل و کرم فرمائے، حق اور سچ کی راہ میں اپنی جانیں قربان کرنے والے تمام شہیدوں کی مغفرت فرمائے، ان کے درجات بلند فرمائے، ہمیں حق اور سچ کی راہ میں ہمیشہ ثابت قدم رکھے، حق پرستوں کی غیب سے مدد فرمائے، بھوک، فاقہ کشی، غربت، پیر وزگاری اور دیگر مشکلات اور پریشانیوں میں گھرے ہوئے تمام لوگوں کی مشکلات اور پریشانیوں کو دور فرمائے، سب کو امن و سکون عطا کرے۔ اس موقع پر تمام ذمہ داران و کارکنان نے جناب الطاف حسین کی درازی عمر، صحت و تندرستی اور تحریک کی کامیابی کیلئے دعائیں کیں۔

”شب برات“ کے موقع پر ایم کیو ایم کی جانب سے قبرستانوں کے باہر استقبالیہ کمیپس کا انعقاد

استقبالیہ کمیپس پر حق پرست عوامی نمائندے، ایم کیو ایم کے ذمہ داران و کارکنان اور رضا کار موجود

کمیپس پر ٹھنڈے پانی اور شربت کی سبیلیں لگائی گئی، نعتوں کی رکارڈنگ کی گئی

شب برات کے موقع پر رابطہ کمیٹی کے ارکان نے شہداء قبرستان عزیز آباد اور پاپوشنگر قبرستان میں قائد تحریک الطاف حسین کے والدین، بھائی ناصر حسین

شہید، بھتیجے عارف حسین شہید، شہید انقلاب ڈاکٹر عمران فاروق سمیت تمام شہداء کی قبروں پر حاضری دی، فاتحہ خوانی کی اور پھولوں کی چادر چڑھائیں

کراچی:۔۔۔ 5 جولائی، 2012ء

متحدہ قومی موومنٹ کے زیر اہتمام ہر سال کی طرح امسال بھی ”شب برات“ انتہائی عقیدت و احترام سے منائی گئی اور اس سلسلے میں قبرستانوں کے باہر خصوصی استقبالیہ کمیپس قائم کیے گئے ہیں جہاں حق پرست عوامی نمائندے، ایبلڈ زونگ کے عہدیداران، ایم کیو ایم کے ذمہ داران و کارکنان اور خدمت خلق فاؤنڈیشن کے رضا کار قبرستانوں میں فاتحہ خوانی کیلئے آنے والوں کی رہنمائی کریں گے۔ کمیپس پر پینے کا ٹھنڈے پانی اور شربت کی سبیلیں بھی لگائی گئی ہیں جبکہ ان کمیپس پر نعتوں کی ریکارڈنگ کا سلسلہ بھی جاری ہے۔ حیدرآباد اور اندرون سندھ تمام شہروں سمیت صوبہ پنجاب، خیبر پختونخوا، بلوچستان، گلگت بلتستان اور آزاد کشمیر میں بھی قبرستانوں کے باہر استقبالیہ کمیپس لگائے گئے ہیں جہاں ایم کیو ایم زونل کمیٹی کے انچارج وارا کین کے علاوہ مقامی ذمہ داران و کارکنان موجود تھے۔ کراچی میں لائڈھی، کورنگی، ملیہ، شاہ فیصل اسکیم 33، گلشن اقبال، پی آئی بی کالونی، سوسائٹی، پاک کالونی، بلدیہ ٹاؤن، قصبہ علیگڑھ کالونی، اورنگی ٹاؤن، سرجانی ٹاؤن، نیوکراچی، ناتھ کراچی، ناتھ ناظم آباد، ناظم آباد گلہار، لیاقت آباد، پاپوشنگر، عیسیٰ نگری اور عزیز آباد شہداء قبرستان سمیت تمام قبرستانوں میں لگائے گئے ہیں جہاں منتخب حق پرست عوامی نمائندے، ایبلڈ زونگ کے ذمہ داران، ایم کیو ایم کے عہدیداران، کارکنان اور خدمت خلق فاؤنڈیشن کے رضا کار فاتحہ خوانی کیلئے آئیوا لے عوام کی رہنمائی کیلئے ہمہ وقت موجود رہیں گے۔ کمیپس پر کسی بھی امیر جنسی سے نمٹنے کیلئے خدمت خلق فاؤنڈیشن کی جانب سے ایجوکیشن سروس بھی موجود ہے۔ شب برات کے موقع پر ایم کیو ایم شعبہ خواتین نے قائد تحریک جناب الطاف حسین کی رہائشگاہ نائن زیر و پر حلوے کی نیاز تقسیم کی۔ دریں اثناء ”شب برات“ کے سلسلے میں ایم کیو ایم کی رابطہ کمیٹی اراکین شعیب بخاری ایڈووکیٹ، نیک محمد، شاکر علی اور واسع جلیل نے شہداء قبرستان عزیز آباد اور پاپوشنگر قبرستان میں حاضری

دیکر جناب الطاف حسین کے والدین نذیر حسین مرحوم، خورشید بیگم، بھائی ناصر حسین شہید، بھتیجے عارف حسین اور شہید انقلاب ڈاکٹر عمران فاروق شہید سمیت تمام حق پرست شہداء کی قبروں پر حاضری دی، فاتحہ خوانی کی اور قائد تحریک جناب الطاف حسین کی جانب سے قبروں پر پھولوں کی چادر چڑھائیں۔ اس موقع پر حق پرست عوامی نمائندے خواجہ سہیل منصور اور ربیعان ظفر، کراچی تنظیمی کمیٹی کے ارکان اور سیکٹرو یونٹوں کے ذمہ داران و کارکنان بھی ان کے ہمراہ تھے۔

متحدہ قومی موومنٹ پاکستان کو جمہوری اور جدید فلاحی ریاست بنانے کیلئے جاری جدوجہد ہر قیمت پر جاری رکھے گی، حیدر عباس رضوی ٹیکساس میں امریکہ کے سر روزہ کنونشن کی اختتامی تقریب سے خطاب

ہیوسٹن:۔۔۔5، جولائی، 2012

متحدہ قومی موومنٹ امریکہ کا سر روزہ کنونشن گزشتہ روز ٹیکساس میں اختتام پذیر ہو گیا اس سر روزہ کنونشن کے دوران ایم کیو ایم امریکہ کی نئی ویب سائٹ کا اجراء کیا گیا، ٹاک شو کی طرز پر نشست کا اہتمام کیا گیا اور کارکنان کیلئے ایک تربیتی نشست منعقد کی گئی۔ جبکہ ایک پروگرام منعقد کر کے عوامی پروگرام اور عشا ئیہ دیا گیا جس میں بچوں کی جانب سے منفرد اور سبق آموز اسٹیج شو بھی پیش کیا گیا۔ سر روزہ کنونشن میں امریکہ کے 18 سے زائد شہروں میں مقیم ایم کیو ایم کے ذمہ داران و کارکنان نے اپنے اہلخانہ کے ہمراہ بہت بڑی تعداد میں شرکت کی اور کنونشن کو کامیابی سے ہمکنار کیا۔ سر روزہ کنونشن کی اختتامی تقریب ریاست ٹیکساس کے شہر ہیوسٹن کے مقامی ہوٹل میں ”منصفانہ نظام ملکی استحکام“ کے عنوان سے منعقد ہوئی جس سے قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، حق پرست اراکین صوبائی اسمبلی سندھ عبدالمعید فاروقی، شیر قانع خان اور ایم کیو ایم نارٹھ امریکہ کے نگراں انچارج ڈاکٹر خالد مقبول صدیقی نے اظہار خیال کیا۔ اختتامی تقریب سے خطاب کرتے ہوئے حیدر عباس رضوی نے کہا کہ متحدہ قومی موومنٹ پاکستان کو جمہوری اور جدید فلاحی ریاست بنانے کیلئے جاری جدوجہد ہر قیمت پر جاری رکھے گی، پاکستان کو سیاسی طور پر تہا کرنے کی کوشش کی جا رہی ہے جس کے نتائج بہت بھیا تک ہونگے جو تعداد جانوں کی قربانی کی صورت میں سامنے آئیں گے۔ انہوں نے کہا کہ ایم کیو ایم کی جدوجہد کا مقصد سب کو یکجا کرنا ہے اور ایم کیو ایم اپنی جدوجہد جاری رکھے گی۔ ڈاکٹر خالد مقبول صدیقی نے کہا کہ ”منصفانہ نظام ملکی استحکام“ کو موضوع بناتے ہوئے کہا کہ 98 فیصد عوام کیلئے 2 فیصد بجٹ بنایا جاتا ہے اور 2 فیصد خواص کیلئے 98 فیصد بجٹ مختص ہوتا ہے۔ تقریب سے عبدالمعید فاروقی اور شیر قانع خان نے بھی اظہار خیال کیا اور ملک کو درپیش مسائل اور اس کے تدارک اور اس کے حل کے حوالے سے اہم گفتگو کی۔

ایم کیو ایم کے نمائندہ وفد نے سہون شریف میں حضرت لال شہباز قلندر کے مزار پر حاضری دی اور

قائد تحریک جناب الطاف حسین کی جانب سے پھولوں کی چادر چڑھائی

سیون:۔۔۔5، جولائی، 2012

متحدہ قومی موومنٹ کے قائد جناب الطاف حسین کی ہدایت پر ایم کیو ایم کے نمائندہ وفد نے سہون شریف میں حضرت لال شہباز قلندر کے مزار پر حاضری دی اور قائد تحریک جناب الطاف حسین کی جانب سے پھولوں کی چادر چڑھائی۔ وفد میں ایم کیو ایم کی رابطہ کمیٹی کے ارکان وسیم آفتاب، سلیم تاجک، حق پرست صوبائی وزراء عبدالجسیب، خالد بن ولایت اور سندھ تنظیمی کمیٹی کے رکن عبدالخالق چانڈیو بھی موجود تھے۔ اس موقع پر ملک کی بقاء و سلامتی، دہشت گردی کے خاتمے، ایم کیو ایم کی کامیابی اور اس کے خلاف سازشوں کے خاتمے سمیت شہداء کی مغفرت، بلند درجات اور جناب الطاف حسین کی درازی عمر و صحت و تندرستی کیلئے خصوصی دعائیں بھی کیں گئیں۔ بعد ازاں ایم کیو ایم کے وفد نے قمبر شہر کے مشہور بزرگ سید حسین شاہ بخاری سے ملاقات کی اور قائد تحریک جناب الطاف حسین کی جانب سے خیریت دریافت کی۔ اس موقع پر زونل ویونٹ انچارج و اراکین بھی موجود تھے۔

عوام و کارکنان محترمہ شہناز سہگل کی صحتیابی کیلئے دعائیں کریں، جناب الطاف حسین کی اپیل

لندن:۔۔۔5، جولائی، 2012ء

متحدہ قومی موومنٹ کے قائد جناب الطاف حسین نے ایم کیو ایم پنجابی سرانسیکی آرگنائزنگ کمیٹی کراچی کے جوائنٹ انچارج نعمان سہگل کی والدہ محترمہ شہناز سہگل کی علالت پر گہری تشویش کا اظہار کرتے ہوئے ان کی جلد و مکمل صحتیابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ محترمہ شہناز سہگل کی صحتیابی کیلئے اللہ تعالیٰ کے حضور خصوصی دعائیں کریں۔

سیدنا صدرالدین شاہ بادشاہ کے عرس کے موقع پر انچارج وارا کین زول کمیٹی نے پھولوں کی چادر چڑھائی

سکھر۔۔۔۔۔5 جولائی، 2012ء

ایم کیو ایم سکھر زون کے انچارج محمد قطب الدین، جوائنٹ زول انچارج سید ابوالکلام شاہ، شہزادہ گلغام اور رکن زول کمیٹی نعیم قریشی نے سیدنا صدرالدین شاہ بادشاہ کے عرس کے موقع پر مزار پر حاضری دی اور قائد تحریک جناب الطاف حسین کی جانب سے چادر چڑھائی۔ بعد ازاں قائد تحریک جناب الطاف حسین کی صحت و تندرستی، عمر درازی، تحریک کی کامیابی اور شہداء کے بلند درجات، ملک کی بقاء و سلامتی اور ترقی و استحکام کیلئے دعا کی۔

حیدرآباد میں حق پرست اراکین قومی و صوبائی اسمبلی کی جانب سے ڈان نیوز چینل پر چلنے والی خبر کا فی الفور نوٹس قبرستان میں جمع پانی کی نکاسی کیلئے ایڈمنسٹریٹر بلدیہ اعلیٰ حیدرآباد اور واسا کے افسران کو نکاسی آب کی فوری ہدایات دیں اس مقدس رات میں بہتر سے بہتر انتظامات کرنا حق پرست قیادت کی اولین ذمہ داری ہے

حیدرآباد۔۔۔05 جولائی 2012ء

حق پرست اراکین قومی و صوبائی اسمبلی حیدرآباد نے ڈان نیوز چینل پر چلنے والی خبر کا فی الفور نوٹس لیتے ہوئے قبرستان میں جمع پانی کی نکاسی کیلئے ایڈمنسٹریٹر بلدیہ اعلیٰ حیدرآباد اور واسا کے افسران کو نکاسی آب کی فوری ہدایات دیں اور موقع پر جا کر تمام صورت حال کا جائزہ لیا۔ اس موقع پر انہوں نے افسران سے گفتگو کرتے ہوئے کہا کہ شب برات مقدس رات ہے اور اس رات میں قبرستانوں اور مساجد میں خصوصی عبادت کا اہتمام کیا جاتا ہے اور اس مقدس رات میں بہتر سے بہتر انتظامات کرنا حق پرست قیادت کی ذمہ داری ہے تاکہ زائرین اور عبادات میں مصروف افراد کو کسی قسم کی پریشانی کا سامنا نہ ہوا انہوں نے انتظامیہ کے افسران کو قبرستان کے حوالہ سے موصول ہونے والی شکایات کو دور کرنے کی فوری ہدایت دی تاکہ زائرین اپنے پیارے مرحومین کی قبروں پر پہنچ سکیں اور فاتحہ خوانی میں انہیں کوئی دشواری نہ ہو سکے۔

مقدس شب برات میں شہریوں کو زیادہ سے زیادہ سہولیات فراہم کریں، سید وسیم حسین پی ایس 46 کے عوامی رابطہ آفس پر شب برات کے سلسلے میں حیدرآباد ضلع انتظامیہ سے میٹنگ

حیدرآباد۔۔۔۔۔05 جولائی 2012ء

حق پرست رکن سندھ اسمبلی سید وسیم حسین نے پی ایس 46 کے عوامی رابطہ آفس پر شب برات کے سلسلے میں حیدرآباد ضلع انتظامیہ سے ملاقات کے دوران انہیں شب برات پر شہر بھر کے تمام قبرستانوں میں لائٹنگ و صفائی ستھرائی کے انتظامات کے سلسلے میں متعلقہ حکام کو خصوصی ہدایات دیں۔ میٹنگ میں ڈپٹی کمشنر حیدرآباد آغا شاہ نواز، اسٹنٹ کمشنر عابد قریشی، لوکل گورنمنٹ ڈپارٹمنٹ کے اعجاز بھٹو اور سابقہ یوسی ناظمین سمیت دیگر افسران بھی موجود تھے۔ حق پرست رکن اسمبلی نے شب برات کے سلسلے میں صفائی و ستھرائی کی ناقص صورتحال پر شدید برہمی کا اظہار کرتے ہوئے انتظامیہ کو فوری طور پر صفائی ستھرائی اور روشنی کے انتظامات کرنے کی ہدایت دیتے کہا کہ اس مقدس رات میں شہریوں کو زیادہ سے زیادہ سہولیات فراہم کریں تاکہ وہ قبرستان جا کر اپنے پیاروں کی قبروں پر فاتحہ خوانی و تلاوت کلام پاک کر سکیں اس موقع پر لوڈ شیڈنگ کو مد نظر رکھتے ہوئے قبرستانوں کی لائٹیں روشن رکھنے کیلئے بھی ہدایت دیں۔

متحدہ قومی موومنٹ حیدرآباد زون کی سوگوار کارکنان سے اظہار تعزیت

حیدرآباد۔۔۔05 جولائی 2012ء

متحدہ قومی موومنٹ حیدرآباد کے زول انچارج محمد شریف وارا کین زول کمیٹی نے یونٹ 10/B سیکٹر H کے کارکن قائد احمد کے والد اور چچا کی حادثے میں ناگہانی موت پر اور یونٹ 13/B سیکٹر B کے کارکن مہتاب بھائی سے انکے والد کے انتقال پر اپنے گہرے رنج و غم اور دلی افسوس کا اظہار کرتے ہوئے دعا کی کہ اللہ تعالیٰ مرحومین کے درجات کو بلند فرمائے اور تمام سوگواران کو صبر جمیل عطا فرمائیں (آمین)۔

متحدہ قومی موومنٹ نے ہر مذہبی موقع پر عوام کی سہولیات کیلئے ہر ممکن اقدامات کیے ہیں، محمد شریف مختلف سیکٹرز کی جانب سے زائرین قبرستان کی رہنمائی اور سہولیات کیلئے لگائیں جانے والے کیپوں پر کارکنان سے گفتگو

حیدرآباد -- 05 جولائی 2012ء

ایم کیو ایم حیدرآباد زون کے انچارج محمد شریف نے شب برات کے سلسلے میں شہر کے تمام قبرستانوں کا دورہ کیا اور صفائی، ستھرائی اور روشنی کے انتظامات کا جائزہ لیا۔ اس موقع پر ایم کیو ایم حیدرآباد زون کے مختلف سیکٹرز کی جانب سے زائرین قبرستان کی رہنمائی اور سہولیات کیلئے لگائے گئے کیپوں کے انتظامات کا جائزہ لیا اور موجود سیکٹر یونٹس کے ذمہ داران و کارکنان اور معززین و عوام سے گفتگو کرتے ہوئے کہا کہ ہمیں مذہبی روادری اور بھائی چارے کے فروغ کیلئے عملی طور پر قائد تحریک جناب الطاف حسین کے فکر و فلسفہ اور نظریے پر عمل پیرا ہونا ہوگا، جناب الطاف حسین نے ہمیشہ محسن انسانیت پیارے رسول حضور اکرم صلی اللہ علیہ وآلہ وسلم کی سنت پر عمل کرتے ہوئے امن و بھائی چارے کو فروغ دیا ہے۔ انہوں نے کہا کہ ایم کیو ایم ہر مذہبی موقع پر عوام کی سہولیات کیلئے ہر ممکن اقدامات کرنے میں مصروف رہتی ہے اور شب برات میں کیپوں کا انعقاد اسی تسلسل کا حصہ ہے۔ انہوں نے کہا کہ شب برات مسلمانوں کے نزدیک اہمیت کی حامل رات ہے اور مسلمان اس رات میں خصوصی عبادات کا اہتمام کرتے ہیں ایم کیو ایم ہر مذہبی موقع پر انکے درمیان موجود ہوتی ہے۔

قائد تحریک جناب الطاف حسین نے پاکستان کے تمام مظلوم عوام کو عزت سے جینے کا حق دلویا دن دور نہیں جب ملک سے ظالمانہ نظام کا خاتمہ ہو اور خوش حالی اور امن و استحکام کا نیا سورج طلوع ہوگا

میرپور خاص ---- 5 جولائی، 2012ء

متحدہ قومی موومنٹ میرپور خاص زون کے انچارج فرید احمد خان نے مختلف یونٹس کے ذمہ داران سے گفتگو کرتے ہوئے کہا کہ جناب الطاف حسین نے پاکستان کے تمام مظلوم عوام کو عزت سے جینے کا حق دلویا، انہوں نے کہا کہ قیام پاکستان سے لیکر آج تک ملک کے غریب اور مظلوم عوام کے حقوق پر ظالمانہ طریقے سے ڈاکہ ڈالا گیا، انہیں منظم سازشوں کے ذریعے تمام تر بنیادی حقوق سے محروم رکھا گیا تاکہ وہ ذہنی طور پر غلام بن کر وڈیروں اور جاگیرداروں کی غلامی کرتے رہیں۔ انہوں نے مزید کہا کہ قائد تحریک الطاف حسین واحد لیڈر ہیں جنہوں نے پاکستان کے غریب اور مظلوم عوام کو غلامی سے نجات دلوانے کا بیڑا اٹھایا جسکی پاداش میں انہیں جیل اور پھر جلا وطنی کی سزا برداشت کرنی پڑی، اپنے بھائی اور بھتیجے سمیت ہزاروں کارکنان کی جانوں کی قربانی دینی پڑی، آج ملک کے گوشے گوشے میں جناب الطاف حسین کا فکر و فلسفہ تیزی سے پھیل رہا ہے اور دن دور نہیں جب ملک سے جاگیردارانہ اور وڈیرانہ سسٹم کا خاتمہ ہوگا اور خوش حالی اور امن و استحکام کا نیا سورج طلوع ہوگا جس میں ہر شخص چاہے وہ کسی بھی مذہب اور زبان سے تعلق رکھتا ہو عزت کی زندگی بسر کرے گا۔

